

5955- یهودی بچے کا اسلام کے متعلق سوال

سوال

میں ایک یهودی گھرانے میں رہتے ہوئے ایک لمبے عرصہ سے اسلام اور قرآن مجید کا مطالعہ کر رہا ہوں، میرے خیال میں اسلام ہی صحیح راستہ ہے اور میں چاہتا ہوں کہ اسلام کے متعلق مزید جانتا چاہتا ہوں اور ہو سکتا ہے مسلمان ہو جاؤں؟

توجھے کیا کرنا چاہیے؟

پسندیدہ جواب

شائد اللہ تعالیٰ اس بچے کے ساتھ بھلائی اور خیر چاہتے ہیں، ہم آپ کی تعظیم کرتے ہیں کہ آپ یهودی خاندان میں رہنے کے باوجود کچھ مدت سے قرآن مجید اور اسلام کا مطالعہ کرتے رہے اور آپ کا یہ خیال ہونے لگا ہے کہ دین اسلام ہی دین حق ہے۔

تو یہ سب عظیم اقدام ایسے ہیں جس پر آپ مکمل دلیری دلائے جانے کے مستحق ہیں اور ہم اس کی داد دیتے ہیں، اور پھر آپ کا اس عمر میں حق کی تلاش کرنا آپ کی عقل میں پختگی اور سلیم سوچ و فکر کی غمازی کرتا ہے۔

آپ کو اس تفکیر و سوچ پر مبارکباد دیتے ہیں اور آپ سے گزارش ہے کہ آپ قرآن مجید کا مزید مطالعہ کریں اور صحیح اسلامی ویب سائٹس کو دیکھیں اور آپ اس ویب سائٹ پر بہت سی صحیح معلومات اور ان لوگوں کے سوالات کے جوابات ملیں گے جن کی حالت بھی آپ سے ملتی جلتی ہی ہے۔

اب آپ ہمارے ساتھ آئیں ہم اس یهودی بچے کا قصہ پڑھتے ہیں جو کہ آج سے چودہ سو برس قبل نبی محمد صلی اللہ علیہ وسلم کے دور میں سے تعلق رکھتا ہے :

انس رضی اللہ تعالیٰ عنہ بیان کرتے ہیں کہ ایک یهودی بچہ نبی صلی اللہ علیہ وسلم کی خدمت کیا کرتا تھا تو وہ بیمار ہو گیا اور نبی صلی اللہ علیہ وسلم اس کی عیادت کے لیے تشریف لے گئے تو وہ قریب الموت تھا نبی صلی اللہ علیہ وسلم نے اسے اسلام کی دعوت دی تو بچہ اپنے سر کے پاس کھڑے والد کی طرف دیکھنے لگا تو اس کے والد نے کہا :

ابوالقاسم صلی اللہ علیہ وسلم (یہ نبی صلی اللہ علیہ وسلم کی کنیت ہے) کی بات تسلیم کر لو، تو وہ بچہ کلمہ پڑھ کر مسلمان ہو گیا اور پھر اسے موت نے آیا، تو نبی صلی اللہ علیہ وسلم اس کے پاس سے نکلے اور آپ یہ فرما رہے تھے کہ اس اللہ تعالیٰ کی حمد و ثنا ہے جس نے اسے میرے ذریعہ آگ سے بچا لیا۔ صحیح بخاری حدیث نمبر (1268) مسند احمد حدیث نمبر (12896)۔

تو آؤ آپ بھی مسلمان ہو جاؤ جس طرح کہ آپ سے پہلے یہ بچہ بھی مسلمان ہو گیا تاکہ تم بھی آگ سے بچ سکو اور آسمان وزمین جتنی چوڑائی والی جنت حاصل کرنے میں کامیاب ہو سکو

پھر ہم آپ کو یہ صحیح قصہ بھی بطور ہدیہ پیش کرتے ہیں جس میں عظیم عبرتیں اور بہت ہی بلیغ نصیحت پائی جاتی ہے، قصہ ایک ایسے بچے کی زندگی کا ہے جو حق کا متلاشی تھا تو اللہ تعالیٰ نے اسے اس کی توفیق دی اور وہ حق کو تلاش کرنے میں کامیاب ہوا۔
عبدالرحمن بن ابی لیلیٰ صحیب رضی اللہ تعالیٰ عنہ سے بیان کرتے ہیں کہ نبی صلی اللہ علیہ وسلم نے فرمایا:

تم سے پہلے لوگوں میں ایک بادشاہ کے پاس ایک جادوگر تھا جب وہ بوڑھا ہو گیا تو بادشاہ سے کہنے لگا میں اب بہت بوڑھا ہو چکا ہوں میرے پاس ایک بچہ بھیجا کرو میں اسے جادو سکھا دیا کروں گا۔

بادشاہ نے اس کے پاس ایک بچہ بھیج دیا لیکن راستے میں ایک راہب کی کنیا تھی جب وہ وہاں سے گزرا تو راہب کے پاس بیٹھ کر اس کی باتیں سننے لگا بچے کو یہ باتیں بہت اچھی لگیں، تو وہ جب بھی جادوگر کے پاس جاتا راستے میں اس راہب کے پاس بھی بیٹھتا اور اس کی باتیں سنتا اور جب وہ جادوگر کے پاس پہنچتا تو وہ اسے مارتا تو اس نے اس کی شکایت راہب سے کی تو راہب بچے سے کہنے لگا:

جب جادوگر کا ڈر ہو تو اسے کہو کہ میرے گھر والوں نے مجھے روک لیا تھا اور جب جاؤ تو انہیں کہو کہ جادوگر نے روک لیا تھا، تو معاملہ اسی طرح چلتا رہا ایک دن اس نے راستے میں بہت بڑا جانور دیکھا جس نے لوگوں کا راستہ روک رکھا تھا، تو وہ دل میں کہنے لگا کہ آج علم ہو گا کہ راہب سچا ہے کہ جادوگر۔

اس نے ایک پتھر اٹھایا اور کہنے لگا اے اللہ اگر راہب کا دین تجھے جادو گر کے دین سے پسند ہے تو اس جانور کو قتل کر دے تاکہ لوگ جاسکیں یہ کہہ کر پتھر جانور کو دے مارا تو وہ اس سے مر گیا اور لوگ چلے گئے۔

وہ بچہ راہب کے پاس آیا اور اسے سارا ماجرا سنا دیا، تو راہب بچے سے کہنے لگا : بیٹے آج تم مجھ سے بھی افضل ہو میں دیکھ رہا ہوں کہ تیرا معاملہ بہت آگے نکل گیا ہے ، اور اب تجھے تنگ کیا جائے گا اور اگر تجھے کچھ مصیبت آئے تو کسی کو میرے متعلق نہ بتانا۔

اور وہ بچہ مادر زاد اندھے اور برص کے مریض کو صحیح کرتا اور لوگوں کا ہر قسم کی بیماری کا علاج کرتا تھا ، بادشاہ کا ایک درباری بھی اندھا ہو چکا تھا وہ اس بچے کے پاس بہت سے تختے تحائف لے کر پہنچا اور کہنے لگا اگر تو نے مجھے شفا دے دی تو میں یہاں بہت کچھ جمع کر دوں گا ، اس بچے نے جواب دیا میں تو کسی کو بھی شفا نہیں دیتا بلکہ شفا تو صرف اللہ تعالیٰ ہی دیتا ہے اگر تو اللہ تعالیٰ پر ایمان لاتا ہے تو میں تیرے لیے اللہ تعالیٰ سے دعا کرتا ہوں وہ تجھے شفا سے نوازے گا۔

اس طرح وہ درباری اللہ تعالیٰ پر ایمان لے آیا تو اللہ تعالیٰ نے اسے شفا سے نوازا دیا ، وہ دربار میں آکر بادشاہ کے پاس پہلے کی طرح آکر بیٹھ گیا تو بادشاہ نے اسے کہا تیری نظر کس نے لوٹائی ہے وہ کہنے لگا میرے رب نے بادشاہ نے کہا کیا میرے علاوہ بھی تیری کوئی رب ہے ؟

اس نے جواب میں کہا میرا اور تیرا رب اللہ تعالیٰ ہے ، اس طرح اسے پکڑ کر اذیتیں دی گئیں حتیٰ کہ اس نے بچے کے بارہ میں بتا دیا تو بچے کو بھی پکڑ لیا گیا تو بادشاہ اسے کہنے لگا :

بیٹے تو جادو کی بنا پر مادر زاد اندھے اور برص کے مریض کو صحیح کرنے لگا ہے اور تو یہ یہ کرنے لگا ہے تو اس نے جواب دیا میں تو کسی کو بھی شفا نہیں دیتا بلکہ اللہ تعالیٰ ہی ایک کو شفا یابی سے نوازتا ہے۔

تو اس طرح بچے کو بھی اذیتیں دی جاتی رہی حتیٰ کہ اس نے راہب کا بتا دیا تو راہب کو لایا گیا اور اسے کہا گیا کہ اپنے دین سے ہٹ جاؤ تو اس نے اپنا دین ترک کرنے سے انکار کر دیا بادشاہ نے آرا منگو کر اس کے سر کے درمیان سے دو ٹکڑے کر دیے۔

پھر اس درباری کو بھی لا کر اسے بھی کہا گیا کہ اپنا دین ترک کر دو اس نے بھی دین چھوڑنے سے انکار کر دیا تو اسے بھی آرا منگو کر سر کے درمیان سے آڑے کے ساتھ دو ٹکڑے کر دیا گیا، اور پھر اس بچے کو لایا گیا اور اسے دین چھوڑنے کا کہا گیا تو اس نے بھی انکار کر دیا۔

بادشاہ نے بچے کو کچھ لوگوں کے سپرد کیا کہ جاؤ اسے فلاں پہاڑ پر لے جاؤ جب تم چوٹی پر پہنچو تو اوراگریہ اپنے دین سے باز آ جائے تو اسے واپس لے آنا اوراگریہ انکار کر دے تو اسے نیچے پھینک دینا، وہ اسے لے کر پہاڑ پر چڑھے تو بچے نے دعا کی اے اللہ تو انہیں جس طرح مرضی سنبھال تو پہاڑ لرزا اور وہ سب پہاڑ سے نیچے گر گئے تو اس طرح بچہ زندہ چلتا ہوا بادشاہ کے پاس آ پہنچا۔

بادشاہ نے بچے سے کہا تیرے ساتھی کہاں ہیں اس نے جواب دیا کہ اللہ تعالیٰ نے انہیں سنبھال لیا ہے، بادشاہ نے پھر اپنے کچھ پیر و کاؤں کو کہا کہ اسے لے جاؤ اور ایک کشتی میں سوار کر کے سمندر کے درمیان میں جانا اگر تو یہ اپنے دین سے باز آ جائے تو ٹھیک ورنہ اسے سمندر میں پھینک دینا۔

اس طرح وہ لوگ اسے لے گئے تو بچے نے اپنے اللہ سے دعا کی اے اللہ انہیں جس طرح مرضی سنبھال تو کشتی الٹ گئی اور وہ سب غرق ہو گئے، تو وہ زندہ سلامت چلتا ہوا پھر بادشاہ کے پاس جا پہنچا، بادشاہ کہنے لگا تیرے ساتھی کہاں ہیں اس نے جواب دیا انہیں اللہ تعالیٰ نے سنبھال لیا ہے۔

تو وہ بچہ بادشاہ سے کہنے لگا کہ تو مجھے اس وقت قتل نہیں کر سکتا جب تک کہ میرے کہے ہوئے طریقے پر عمل نہیں کرتا، بادشاہ نے کہا وہ طریقہ کیا ہے؟

بچے نے کہا لوگوں کو ایک کھلے میدان میں جمع کرو اور مجھے ایک تانے پر لٹکا کر میرے ترکش میں سے میرا ہی ایک تیر لو اور اسے کمان میں رکھو پھر یہ کہو اللہ کے نام سے جو اس بچے کا رب ہے کہہ کر تیر مجھے مارو اگر تو ایسا کرے گا تو مجھے قتل کر سکے گا۔

تو اس طرح بادشاہ نے لوگوں کو ایک کھلے میدان میں جمع کیا اور اسے ایک کھجور کے تانے سے سولی پر لٹکایا پھر اس بچے کے ترکش سے اسی کا ایک تیر لے کر کمان میں رکھا پھر اللہ تعالیٰ کے نام سے جو اس بچے کا رب ہے کہتے ہوئے اس بچے کو تیر مارا جو اس کی کنپٹی میں جا لگا تو بچے نے اپنی کنپٹی میں تیر والی جگہ پر ہاتھ رکھا اور مر گیا۔

توہر طرف سے لوگ پکاراٹھے ہم اس بچے کے رب پر ایمان لائے، ہم بچے کے رب پر ایمان لائے، ہم بچے کے رب پر ایمان لائے، تو بادشاہ کو آکر کہا گیا کہ جس سے تو ڈرتا تھا اللہ تعالیٰ کی قسم وہی کچھ ہو چکا ہے لوگ تو اس پر ایمان لائے ہیں، بادشاہ نے گلیوں کے سامنے خندقیں کھودنے کا حکم دیا تو خندقیں کھودیں گئیں اور ان میں آگ جلائی گئی، بادشاہ کہنے لگا جو بھی اپنے دین سے پیچھے نہیں ہے گا اسے اس میں جلا کر رکھ بنا دو، تو انہوں نے ایسا ہی کیا، حتیٰ کہ ایک عورت اپنے دودھ پیتے بچے کے ساتھ آئی اور اس میں جانے سے بچکا ہٹ محسوس کرنے لگی تو اس دودھ پیتے بچے نے کہا امی جان صبر کرو آپ ہی حق پر ہیں۔ صحیح مسلم حدیث نمبر (5327)۔

حق کی معرفت اور اس پر ایمان اور ثابت قدمی میں پراثر اس قصہ کے بعد ہم آپ سے یہ کہنا چاہیں گے کہ اگر آپ دیکھتے ہیں کہ اسلام قبول کرنے کے بعد آپ کے گھر والے آپ کو فتنہ سے دوچار کر دیں گے تو پھر آپ اپنے قبول اسلام کے بعد ان سے اسے چھپا کر رکھیں، اور نمازیں بھی چوری چھپے ادا کرتے رہو حتیٰ کہ اللہ تعالیٰ آسانی پیدا فرمادے اور آپ کے لیے کوئی فیصلہ کر دے اور وہی سب سے اچھے فیصلے کرنے والا ہے۔

ہم ایک قاری اور سوال کرنے والے اور مستقبل میں ان شاء اللہ اپنے مسلمان بھائی کو مر جا اور خوش آمدید کہتے ہیں۔

واللہ اعلم.